



Waqt il-qsim tal-kejk tal-okkażjoni. Xi wħud minn dawk li jidhru, mix-xellug: George Calleja, Teddy Curmi, Joseph Bonnett, Mons George Tabone, Karmenu (ta' Giljosa), Marlene Galea, Fr Effie Masini, Leli Farrugia, Robert Attard, Salvinu Cremona, Joseph Borg, Gordon J Grech, Mario Galea, George Mizzi, Michael Portelli u Mark Farrugia. It-tfal li jidhru huma, Neville u Nathan Azzopardi, Katya Curmi, John Ellis, Gabriel Grima, Joseph Mario Grech u Joachim Grech

Mons Manwel Curmi 50 Sena Saċerdot

Fit-18 ta' Marzu Mons. Manwel Curmi għalaq 50 sena saċerdot.

Nhar il-Ħadd 27 ta' Marzu, Mons. Curmi mexxa Quddiesa ta' Radd il-Ħajr fil-kappella ta' l-Oratorju Don Bosco fejn għal disa' snin sħaħ bejn is-sena 1972 u s-sena 1981 kien Direttur. Minn dak inhar 'l hawn għalkemm waqqaf u għadu jmexxi l-Fondazzjoni Arka, Dun Manwel għadu jiffrekwenta dan iċ-ċentru tat-tfal u taż-żgħażaġh u joffri l-għajjuna tiegħu skond il-bżonn.

Fil-Quddiesa ta' Radd il-Ħajr li kienet animata mill-grupp *Straight Ahead*, id-direttur preżenti ta' l-Oratorju Dun Effie Masini, tkellem dwar "l-għatx" li għandu Kristu għall-bniedem li tant iħobb, liema għatx huwa rifless fil-ħidma tas-saċerdot. Dan l-"għatx" huwa dak



Dun Effie Masini, direttur tal-Oratorju Don Bosco jidher jipprezenta ritratt tal-istatwa ta' Don Bosco fi gwarniċ tal-fidda

lill-Mons. Emanuel Curmi, fi tmiem iċ-ċelebrazzjoni tal-quddiesa li spira u mbotta lil Dun Manwel fil-ħidma pastorali tiegħu tul il-50 sena

saċerdozju, speċjalment bħala viċi fil-parroċċi tar-Rabat, fil-ħidma tiegħu maż-żgħażaġh l-iktar fl-Oratorju u fuq kollox fid-dedikazzjoni tiegħu mal-persuni b'diżabbiltà anke bit-twaqqif tal-Fondazzjoni Arka.

Fi tmiem il-Quddiesa Dun Manwel kien preżentat bi kwadru tal-fidda ta' San Ġwann Bosco padrun taż-żgħażaġh u b'għotja ta' flus, li min-naħa tiegħu Dun Manwel ir-reġalaha dak il-ħin stess lill-Oratorju.

Il-Quddiesa intemmet bil-bews ta' l-idejn.

Wara l-Quddiesa fil-Foyer tal-Oratorju saret bibita għal dawk kollha preżenti li matulha Dun Manwel qasam kejk ta' l-okkażjoni.



Jidher Mark Anthony Cremona mir-Rabat ibus idejn Mons. Curmi, idejn midluka bil-balmu. Warajh tidher oħtu Marija



Uħud minn dawk preżenti għaċ-ċelebrazzjoni tal-quddiesa fil-kappella tal-Oratorju Don Bosco, fir-Rabat, Ghawdex, f'egħluq il-50 sena saċerdozju ta' Mons Emanuel Curmi

MINN

GĦAWDEX



ma'
**Charles
Spiteri**



Uħud mill-membri tal-grupp *Straight Ahead*. Jidhru mix-xellug: Teddy Zammit (Guitar u Vocal), John Grima (Drums) u Mark Ellis (Bass Guitar)



Gordon Grech jidher waqt il-preżentazzjoni ta' envelop li kien fih 315 euro, lil Mons Emanuel Curmi. Flus miġbura minn xi żgħażaġh, liema envelopp malli Mons Curmi nduna x'kien fih, reġa' tahlhom lura u waqt illi rringrazzjahom, talabhom sabiex il-flus jużawhom għall-ħtiġiet tal-Oratorju, li tant għandu bżonn għajjuna. Jidher wkoll Emanuel Farrugia (xellug)



Mark Laurence Zammit jidher qed jaqra t-talb tal-Fidili. Aghmilha ukoll ta' animatur tal-quddiesa. Fir-ritratt jidhru wkoll, mix-xellug: Dun Effie Masini, Direttur tal-Oratorju Don Bosco, Mons Emanuel Curmi u Mons George Tabone



Flats for Sale

Msida Ta' Xbiex boundary, Three Modern Spacious flats Close to Sea Front fully equipped, all furnished ready to rent. All in spotless condition. Photos Available

Price AU\$ 383,972.00

Please ring.

(02) 9604 2663 or (02) 9604 4840

email guy1@go.net.mt